

ஆசிரியர் மனம்

கிறிஸ்துவுக்குள் அன்பான சகோதர சகோதரிகளுக்கு,

நம் ஆண்டவராகிய இயேசு கிறிஸ்துவின் இனிதான நாமத்தில் வாழ்த்துக்கள் கூறி அனுப்பும் அன்பின் மடல். ஆண்டவரின் கிருபையால் நலம். அதுபோல் தாங்களும் தங்கள் குடும்பத்தினரும் நலமுடன் இருப்பீர்கள் என கிறிஸ்துவுக்குள் விசுவாசிக்கிறேன்.

தாங்கள் அறிவது, உங்களின் ஜெப விண்ணப்பங்களுக்காக ஜெபித்து வருகிறோம். புதில்களை அநேகர் Phone மூலமாக பெற்று வருகிறீர்கள். உங்களின் சாட்சிகளை மற்றவர்களின் பக்திவிருத்திக்கு ஏதுவாக எங்களுக்கு தெரிவிக்க மறவாதிருங்கள். கிறிஸ்துவுக்குள் அன்பானவர்களே ! இந்த 2015 ஆம் ஆண்டு துவங்கியது போல் உள்ளது. இவ்வருட இறுதி மாதத்திற்குள் நம்மை அழைத்து வந்த தேவனை நன்றியுள்ளத்தோடு ஸ்தோத்தரிக்கின்றேன். வருகிற புதிய ஆண்டினை தேவன் எவ்விதமாக நடத்தப் போகிறார் என்பதை அறிந்து தீர்க்கதரிசனமாக பத்திரிகையில் ஒவ்வொரு ஆண்டின் துவக்கத்திலும் வெளியிடுவது வழக்கம். அதற்காக விசேஷித்த உபவாச நாட்களை நியமித்து பாஸ்டர் அவர்கள் ஜெபித்து ஆண்டவரிடம் புதில்களை பெறுவார். இந்த ஜெபங்களுக்காக தங்களின் தனி ஜெபங்களில் ஜெபித்துக் கொள்ளுங்கள். கடைசி காலமாகிய இந்த நாட்களிலே அநேக துயர சம்பவங்களை கண்டும் கேடும் வருகிறோம். வேதனையாய் இருக்கிறது. கர்த்தருடைய பிள்ளைகளே ! வரவிருக்கிற கோபாக்கினைக்கு தப்பித்துக் கொள்ள கன்மலையான தேவனுடைய பலத்த கரங்களுக்குள், அவரின் செட்டைகளுக்குள்ளே நாம் தஞ்சம் புக வேண்டும்.

மழையால் பாதிக்கப்படுகிற மக்களை நனைவு கூர்ந்து, தேவன்தாமே ஆறுதலை கொடுக்கும்படியாக, தேவைகள் சந்திக்கப்பட 27.11.2015 அன்று விசேஷித்த உபவாச ஜெபம் ஏற்றெடுக்கப்பட்டது.

வருகிற மாதத்தில் நடைபெறவிருக்கும் 12.12.2015 உபவாச கூட்டத்திலும், 28.12.2015 அன்று மாலை நடைபெறும் நன்றி நவிலுதல் கூட்டத்தில் பங்கு பெறுங்கள். 31.12.2015 மாலை கூட்டத்திலும் பங்கு பெற்று புத்தாண்டு 2016-க்கான ஆசீர்வாதத்தை பெற்றுச் செல்லுங்கள்.

உங்களுக்காக தொடர்ந்து ஜெபிக்கிறேன். எங்களுக்காக ஜெபியுங்கள். கர்த்தர் தாமே உங்களை ஆசீர்வதிப்பாராக.

இப்படிக்கு,

கிறிஸ்துவின் பணியில் உங்களின் அன்பு சகோதரி

Sarah Vimal

(சாரா விமல்)

கற்ஸ்துமஸ் செய்தி

“சத்தியத்தை கேட்கும் சத்தியவானே”

எனக்கருமையான கர்த்தருடைய பிள்ளைகளே ! உங்கள் யாவருக்கும் கிறிஸ்துமஸ் வாழ்த்துக்களை தெரிவித்துக் கொள்கிறேன். கர்த்தர் உங்களை ஆசீர்வதிப்பாராக. கர்த்தருடைய செய்திக்கு கடந்து போவோமாக.

நம் வாழ்நாளில் ஆயிரக்கணக்கான செய்திகளைக் கேட்டிருக்கிறோம். முடிந்தால் பிரசங்கமும் பண்ணியிருக்கிறோம். வசனம் தெரியாத கிறிஸ்தவர்களே இருக்க முடியாது. ‘சத்தியத்தையும் அறிவீர்கள்; சத்தியம் உங்களை விடுதலையாக்கும்’ (யோ 8: 32) என்பதையும் அறிந்திருக்கிறோம். ‘விசுவாசத்தினாலே நீதிமான் பிழைப்பான்’ ‘விசுவாசத்தினால் வராத யாவும் பாவமே’ ஆபிரகாம் தேவனை விசுவாசித்தான். அது ‘அவனுக்கு நீதி என்றெண்ணப்பட்டது’ எனவே அவன் நீதிமானாய் காணப்பட்டான். (ரோ. 4:3) சத்தியத்தை சத்தியவான் எவனும் கேட்கிறான் (யோ.18:37), இப்படி பல காரியங்களை அறிந்தும், ஆபிரகாம் விசுவாசத்துக்குள் வந்த நாமெல்லாரும் வாக்குத்தத்தத்தை அடைந்தவர்களாய் இருக்கிறோம். (ரோ. 4:16). பல நன்மைகளையும், ஈவுகளையும், கிருபைகளையும் தேவனால் பெற்றிருக்கிற நாம் இன்னாளில் அவர் பிறப்பைக் குறித்து சிந்தித்தால் நலமாயிருக்கும். பிறந்தநாள் கொண்டாடுகிறவர்கள் தங்களுக்கு மாத்திரம் உடையணிந்து சந்தோஷப்படுவார்கள். குடும்பம் மகிழ்ச்சியோடு இருக்கும். ஆனால், இயேசு பிறந்த நாளில் நாமெல்லாம் புது துணிகளை உடுத்துவித்து பரிசுப் பொருட்களை வழங்கி குடும்பம் குடும்பமாக சந்தோஷப்படுகிறோம். இயேசு சொல்லும் போது, ‘நான் ஏன் பிறந்தேன் தெரியுமா?’ என்ற கேள்வியோடு கூட பதிலையும் தருகிறார். இவைகளைச் சிந்தித்துப் பார்த்து செயல்படுவோமாக.

பிறந்தார் :-

‘அப்பொழுது பிலாத்து அவரை நோக்கி : அப்படியானால், நீ ராஜாவோ என்றான். இயேசு பிரதியுத்தரமாக : நீர் சொல்லுகிறபடி நான் ராஜாதான் ; சத்தியத்தைக் குறித்துச் சாட்சி கொடுக்க நான் பிறந்தேன். இதற்காகவே இந்த உலகத்தில் வந்தேன் ; சத்தியவான் எவனும் என் சத்தம் கேட்கிறான் என்றார்’ (யோ. 18:37) சத்தியத்தைக் குறித்து சாட்சி கொடுப்பதற்காக பிறந்தேன் என்கிறார். இப்படிப்பட்ட சத்தியத்தைக் கேட்கிற யாவரும் சத்தியவான் என்கிற பெயரைப் பெறுகிறான். சத்தியவான் என்ற பெயர் பெற்றிருந்தும் சத்தியத்தின்படியும், சத்தியம் சொல்லுகிற படியும் நடப்பது அரிதாயிருக்கிறது. தேவன் ஒவ்வொருவரையும் அறிந்திருக்கிறார்.

நம்முடைய பிறப்பு :-

வேதம் சொல்லுகிறபடி ஒவ்வொரு மனிதனுடைய பிறப்பு, இறப்பு பற்றியும் அவனுடைய பெயர் முதல் எல்லாவற்றையும் குறித்து முன்கூட்டியே அறிந்திருக்கிறார். “கர்த்தர் ஜனங்களைப் பேரெழுதும் போது, இன்னான் அதிலே பிறந்தான் என்று அவர்களைத் தொகையிடுவார்” (சங்.87:6). ‘அதே நேரத்தில் அவனுடைய ஆயுசு நாட்கள் எம்மாத்திரம் என்பதையும் யோபு. 14:5-ன் படி நம்முடைய ஜீவ புஸ்தகத்தில் குறிப்பு எழுதியிருக்கிறார். மேலும், ‘என் கருவை உம்முடைய கண்கள் கண்டது ; என் அவயங்களில் ஒன்றாகிலும் இல்லாதபோதே அவைகள் அனைத்தும், அவைகள் உருவேற்படும் நாட்களும், உமது புஸ்தகத்தில் எழுதியிருந்தது’ (சங்.139:16). அது போன்று ஒரு மனிதனுடைய செயல்பாடுகள், கிரியைகள், அவனுடைய தன்மை மற்றும் அழைப்பு யாவற்றையும் முன் குறித்தே அறிந்திருக்கிறார்.

“நான் உன்னைத் தாயின் வயிற்றில் உருவாக்கு முன்னே அறிந்தேன் ; நீ கர்ப்பத்திலிருந்து வெளிப்படு முன்னே நான் உன்னைப் பரிசுத்தம் பண்ணி, உன்னை ஜாதிகளுக்குத் தீர்க்கதரிசியாகக் கட்டளையிட்டேன் என்று சொன்னார்.” (எரே.1:5)

இப்படி அழைப்பைப் பெற்றிருந்தும் சிலருடைய ஜென்ம சபாவம் மாறுவதில்லை. “நீ சுகமாய் வாழ்ந்திருக்கையில் நான் உனக்குச் சொன்னேன், நீ கேளேன் என்றாய் ; உன் சிறுவயது முதல் நீ என் சத்தத்தைக் கேளாமற் போகிறதே உன் வழக்கம்” (எரே.22:21) என்று யூதாவின் ராஜாவாகிய யோயாக்கீம் பற்றி கூறுகிறார்.

யாக்கோபின் வம்சத்தாரைப் பற்றி கூறும்போது, “நீ கடினமுள்ளவன் என்றும், உன் பிடரி நரம்பு இரும்பென்றும், என் நெற்றி வெண்கலமென்றும் அறிந்திருக்கிறேன்” (ஏசா.48:4). மேலும், “நீ துரோகம் பண்ணுவாயென்பதையும், தாயின் கர்ப்பத் தொடங்கி நீ மீறுகிறவனென்று பெயர் பெற்றதையும் அறிந்திருக்கிறேன்” (ஏசா. 48:8).

புது தீர்மானம் :-

ஒவ்வொருவரும் மனந்திரும்பி ஆண்டவருடைய எதிர்பார்த்தலையும், அழைப்பையும் உணர்ந்து நடக்கும் பொழுது, அவனை ஒரு புது சிருஷ்டியாய் மாற்றுகிறார். (II கொரி.5:17) ஒவ்வொரு மனிதனுடைய வாழ்க்கையில் பிறந்த தினம் என்பது மிக முக்கியமானது. எல்லா மனிதர்களும் பிறந்த தினத்தையும், திருமண தினத்தையும் சிறப்பாக கருதுகிறார்கள். ஆனால் ஆவிக்குரிய மக்களோ ஆவிக்குரிய பிறந்த நாளையும் (ஞானஸ்நான நாள்) பரிசுத்த ஆவியைப் பெற்ற நாளையும்

நினைவுகூர்ந்து தேவனுக்கு நன்றி செலுத்துகிறவர்களாய் இருக்கிறோம். இப்படி சந்தோஷத்தைப் பகிர்ந்து கொள்ளுகிறவர்களாய் இருக்கிற நாம் 'நான் ஏன் பிறந்தேன்' என்கின்ற தீர்மானத்தை இயேசு கூறியது போல ஏன் நாம் எடுத்துக் கொண்டு செயல்படக்கூடாது. எவ்வளவோ சத்தியத்தை கேட்டிருக்கிற நாம், சத்தியத்தைக் கேட்கும் சத்தியவான் என்கின்ற பெயரை இயேசுவினால் பெற்றிருந்தும் இன்னும் சத்தியத்திற்காக சாட்சி கொடுக்க முன் வரவில்லையே ? ! இன்னாளிலாவது, சாட்சி கொடுக்க நான் பிறந்தேன் என்ற இயேசு ஏதெல்லாம் செய்ய பிறந்தேன் என்று கூறுவதைப் பார்ப்போமாக.

நாமும் செயல்பட தீர்மானம் எடுப்போமாக.

அழிக்க அல்ல:-

தேவன் பிறந்த நோக்கமும் அவர் வளர்ந்த பிறகு அவருடைய செயல்பாடும் எப்படி இருந்தது. “நியாயப் பிரமாணத்தை அழிக்க அல்ல நிறைவேற்றுகிறதற்கே வந்தேன்” (மத்.5:17) மேலும் மனுஷனுடைய ஜீவனை அழிப்பதற்கல்ல ; இரட்சிக்கிறதற்கே வந்தார் என்றார்” (லூக்.9:56) அவராலே உலகம் இரட்சிப்படுவதற்காகவே அவரை (தேவன்) அனுப்பினார் (யோ.3:17) நாம் யாரை இரட்சித்து (விடுவித்து) இருக்கிறோம்.

ஊழியம் செய்ய

இந்நாளில் ஊழியம் செய்யாமல் மற்றவர்களை வேலை செய்ய கூறியும், “சூப்பர்”வைசர் ‘Super’visorஉத்தியோகம் செய்கிறவர்களாக இருக்கிறோம். தேவனுடைய குமாரன் என்ற அந்தஸ்தை இழந்து, அடிமையின் ரூபமெடுத்து வந்த இயேசு என்ன செய்தார் தெரியுமா ?

“மனுஷகுமாரன் ஊழியங்கொள்ளும்படி வராமல் ஊழியம் செய்யவும், அநேகரை மீட்கும் பொருளாகத் தம்முடைய ஜீவனைக் கொடுக்கவும் வந்தார் என்றார்”

பிரசங்கிக்க

சத்தியத்தை தெரிவிக்க, தேவனுடைய இராஜ்யத்தை பிரசங்கிக்க மற்ற ஊர்களுக்கும் போகவேண்டும். இதற்காக அனுப்பப்பட்டேன் என்றார். (லூக்.4:43)

நாமோ பக்கத்து ஊருக்கு போகமாட்டோம் ; கிராமத்துக்கு போகமாட்டோம் சபைமக்களையே விசாரிப்பேன். முடிந்தால் “மைக்” பிடிப்பேன் என்றால் எப்படி ?

தேட

“இழந்து போனதை தேடவும் இரட்சிக்கவும் மனுஷக்குமாரன் வந்திருக்கிறார் என்றார்” (லூக்.19:10)

நானும் என் வீட்டாருமோவென்றால் கர்த்தரையே சேவிப்போம் (யோசு.24:15) யார் சபைக்கு வந்தால் என்ன ? போனால் என்ன ? ஆசீர்வாதம் வேண்டுமானால் வரட்டுமே ; யார் வேண்டாம் என்றது. இப்படி நம் சிந்தனை.

பாவிகள்

“நீதிமான்களையல்ல பாவிகளையே மனந்திரும்புகிறதற்கு அழைக்க வந்தேன் என்றார்” (லூக். 5:32)

உங்களை சிநேகிக்கிறவர்களையே நீங்கள் சிநேகிப்பீர்களானால் உங்களுக்கு பலன் என்ன ? (மத்.5:46) நம் ஊர்காரரையே நாம் நேசித்தால் எப்படி ? பரலோகத்திற்கு வெறும் கையனாக போகக் கூடாதே ! ஆத்துமாவை ஆதாயப்படுத்த முயற்சிப்போம்.

நியாயத்தீர்ப்பு

“நியாயத்தீர்ப்புக்கு நான் இந்த உலகத்தில் வந்தேன்” என்றார் (யோ. 9:39).

ஆம். இந்த உலகத்தையும், ஆத்துமாக்களையும் நியாயம் தீர்க்க வரப்போகிறார்.

“சத்தியத்தை கேட்கும் சத்தியவான்களே” தேவன் வரப்போகிறார் என்பதை உலகுக்கு பறைசாற்றுவோம்.

இராஜா

நம்முடைய தேவன் தேவாதிதேவனாயும் கர்த்தாதி கர்த்தராயும் (வெளி.19:16) இந்த பூமியில் 1000 வருட அரசாட்சி செய்யப் போகிறார். அந்நாளில் பிலாத்து இயேசுவை நோக்கி “நீ இராஜாவோ என்றான் இயேசு பிரதியுத்தரமாக நீர் சொல்லுகிறபடி நான் இராஜாதான்” (யோ.8:37) ஆயினும் சத்தியத்தை குறித்து சாட்சி கொடுக்க நான் பிறந்தேன் என்றார்.

எனக்கருமையான சகோதரரே ! சகோதரியே ! சத்தியவான் எவனும் என் சத்தம் கேட்கிறான். (யோ.18:37) என்பது போல சத்தியத்தை கேட்ட சத்தியவானாகிய “சவுல் (எ) பவுல்” “தேவ அநுக்கிரகம் பெற்று நான் இந்நாள் வரைக்கும் சிறியோருக்கும் பெரியோருக்கும் சாட்டி கூறி வருகிறேன்” (அப்.26:22) ஆம். இயேசு செய்ததை அப்படியே பவுல்

அப்போஸ்தலன் பின்பற்றினான்.

“நான் ஏன் பிறந்தேன்” என்று இயேசு கிறிஸ்து கொடுத்த செய்தியை வாசித்தோம். கிறிஸ்துமஸ் பிறந்த நாளில் ; நான் பிறந்ததும் ஒரு நோக்கம் தானே ! தேவன் எதிர்பார்ப்பதை செய்து முடிக்கிறேன் என்று தீர்மானம் செய்வோமாக. 1000 வருட அரசாட்சியில் நாமும் பங்கு பெற பிரயாசப்படுவோமாக. கிறிஸ்துமஸ் வாழ்த்துகளுடன் விடை பெறுகிறேன். ஆமென்.



நன்றி நவிலுதல் கூட்டம்



“அவர்கள் தேவனை அறிந்தும், அவரை மகிமைப்படுத்தாமலும், ஸ்தோத்திரியாமலுமிருந்து தங்கள் சிந்தனைகளினாலே வீணரானார்கள். உணர்வில்லாத அவர்களுடைய இருதயம் இருளடைந்தது”

“நன்றியறிதலுள்ளவர்களாயிருப்போம்.” (கொலோ 3 : 15)

நாள் : 28.12.2014

நேரம் : 6.30 p.m. – 8.30 p.m.

2015 -ம் ஆண்டு முழுவதும் நம்மை பாதுகாத்து வழிநடத்தி

வந்த தேவனுக்கு நன்றி செலுத்துவோம்.

வாருங்கள் !

பங்கு பெறுங்கள் !



வாருங்கள் ! பங்கு பெற்று சீதவ ஆசீர்வாதம் பெறுங்கள்.

கொஞ்சம் நினைத்து பாருங்கள்

காணாமல் போன பொருட்களுக்காக, மனிதர்களுக்காக, தேவசித்தத்திற்காக, தேவ வெளிப்பாட்டையும், தீர்க்கதரிசனத்தையும் பெற்று சந்தோஷமடைகிறீர்களே ! அதுவும், போன் மற்றும் கடிதங்கள் மூலமாக இலவசமாக பெறுகிறீர்களே !

1. எப்பொழுதாவது நன்றி செலுத்தியுள்ளீர்களா ? Yes ☐ No ☐
2. இப்படி வெளிப்பாட்டை துல்லியமாக கூறும் அந்த தேவன் உங்களுக்கும் வேண்டும் என்று நினைத்தீர்களா Yes ☐ No ☐
3. இந்த ஊழியத்தை எப்போதாவது கனப்படுத்தியுள்ளீர்களா ?
Yes ☐ No ☐
4. நீங்கள் ஊழியம் செய்கிறீர்களா ? Yes ☐ No ☐
5. இவ்ஊழியத்தை மற்றவர்களுக்கு அறிமுகப்படுத்தியுள்ளீர்களா ?
Yes ☐ No ☐
6. இப்பத்திரிகை ஊழியத்தை தாங்கியுள்ளீர்களா ? Yes ☐ No ☐
7. சந்தா அனுப்பியுள்ளீர்களா ? Yes ☐ No ☐

அநேகருடைய பிரயோஜனத்திற்காக, தேவனை மகிமைப்படுத்த உங்களுக்கும் ஒரு நல்ல வாய்ப்பு வழங்கப்படுகிறது
சிந்தித்து செயல்படுங்கள்

CGA சபையின் 17ஆம் ஆண்டு நிறைவு சபட்டம்

இடம் : CGA சபை / வேலூர்
நாள் : 20.12.2015
நேரம் : 6.30 p.m. - 8.30 p.m.
செய்தியாளர்: Rev. Dr. Victor Vimal D.D.

சபையார் மற்றும் விசுவாச பிள்ளைகள்
பங்கு பெற்று ஆசீர்வாதம் பெறுவீர்களாக.

“உன்னதமானவருடைய வலது கரத்திலுள்ள
வருஷங்களை நினைவு கூருவேன்” - (சங் 77 : 10)

2016-ம் ஆண்டில்

புதுவருட ஆராதனை

2016-ல் ஆண்டில்...

- ì தேவன் வைத்துள்ள தீர்மானத்தை அறிய வாருங்கள் !
- ì தேவன் கொடுக்கும் வாக்குத்தத்தத்தைப் பெற வாருங்கள் !
- ì நாட்டு நடப்பு, உலக காரியம், அரசியல், கியற்கை கிவைகளில் தேவசித்தம் என்ன என்பதை கேட்க வாருங்கள் !

செய்தியாளர் : **Rev. Dr. VICTOR VIMAL, D.D.**
இடம் : CGA சபை, வேலூர்
நாள் : **31-12-2015**
நேரம் : **பழைய 2015 வருட ஆராதனை**
9.00 p.m.-11.50 p.m.
செய்தியாளர் : **சகோதரி. சாரா விமல்**

T.V. Program

தமிழன் T.V.

பிரதி திங்கள் மாலை 6.30 p.m – 7.00 p.m

EL-Shaddai TV

பிரதி செவ்வாய் இரவு 9.30 p.m – 10.00 p.m

HoasannaTV

பிரதி வெள்ளி இரவு 8.30 p.m – 9.00 p.m



அன்புள்ளங் கொண்ட லீசுவாச வாசக மக்களாகிய உங்கள்
அனைவருக்கும் எங்களது ஜெபத்துடன் கூடிய

கிறிஸ்துமஸ் மற்றும்


புத்தாண்டு வாழ்த்துக்களை

தெரிவித்துக் கொள்கிறோம்.

புதிய ஆண்டில் சகல விதமான நன்மையினாலும்,
ஆவிக்குரிய ஆசீர்வாதங்களினாலும் தேவன் உங்களை நிரப்ப
ஜெபிக்கிறோம்.

கிறிஸ்துவுக்குள்

ஊழியரின் குடும்பம்





கண்டவைகளும் கேட்டவைகளும்



என்னையும் நினைவுகூர்ந்த தேவன்...

எனக்கு 2 வாரகாலமாக கழுத்து வலி இருந்தது. ஞாயிறு ஆராதனை வேளையின் போது, Brother அவர்கள் தீர்க்கதரிசனமாக என் பெயரை குறிப்பிட்டு கழுத்து வலியை கர்த்தர் குணப்படுத்துகிறார் என்று கூறினார். அதற்குப் பின்பு கழுத்து வலி முற்றிலுமாக நீங்கி குணமடைந்தேன். ஜெபித்த Brother-க்கும் சுகம் தந்த தேவனுக்கும் என் நன்றிகளைத் தெரிவித்துக் கொள்கிறேன்.

Mrs. Tamil - Ranipet

சத்ருவின் பிடியிலிருந்து விடுதலை ...

திடீரென்று எனது கரங்களில் உள்ள joints வீங்கிவிட்டது. Casualtyக்குச் செல்லும் அளவுக்கு வலி இருந்தது. Doctors-களால் காரணம் கண்டு பிடிக்க முடியவில்லை. எந்தக் காரணமும் இல்லாமல் வலி, வீக்கம் இருந்தது எனக்கும் ஒன்றுமே புரியவில்லை. பிரச்சினையுடன் Pastor அவர்களிடம் ஜெபிக்கக் கூறிய போது கவலைப்பட வேண்டாம். இது சத்ருவினால் உண்டான பிரச்சினை தான். ஜெபிக்கிறேன். கர்த்தர் விடுவிப்பார் என்று கூறி ஜெபித்தார். Pastor அவர்களின் ஜெபத்திற்குப் பிறகு நான் பூரண குணமடைந்தேன். அல்லேலுயா.

Sr. Roselin - Vellore.

தேர்ச்சியடையச் செய்த தேவன் ...

S.I. Selection-க்காக Written Exam, physical fitness எல்லாவற்றையும் முடித்துவிட்டு result-க்காக காத்துக் கொண்டிருந்த போது, Pastor அவர்களிடம் ஜெபிக்கக் கூறினேன். எனக்காக ஜெபித்து விட்டு select ஆகும், கவலைப்பட வேண்டாம் என்று கூறினார். கர்த்தரின் கிருபையால் ஊழியரின் வார்த்தையை நிலைப்படுத்தின தேவனுக்கு கோடாகோடி ஸ்தோத்திரங்கள்.

Bro. Praveen - Vellore.

அதிசயங்களின் தேவன் ...

நான் ஒருவருக்கு கடனாக ஒரு தொகையை கொடுத்த சில நாட்களில் அவர் சுயநினைவு இல்லாமல் கோமா நிலைக்குப் போய்விட்டார். அந்த மாதத்தில் Morning Devotion Time-ல் (5 a.m. - 6 a.m.) Pastor அவர்கள் தீர்க்கதரிசனமாக இந்த மாதத்தில் உங்களை

அதிசயங்களைக் காணப் பண்ணுவேன் என்று கர்த்தர் கூறியதாக தீர்க்கதரிசனம் கூறினார். இந்த வார்த்தையை பிடித்து தொடர்ந்து ஜெபித்து வந்தேன். கோமா stage-ல் இருந்த அந்த நபர் சுயநினைவு பெற்று சுகமாகி வருகிறார் என்று அவரின் உறவினர் சொல்லக் கேட்டு ஆச்சர்யம் அடைந்தேன். அதிசயங்களின் தேவன் என் வாழ்விலும் அதிசயத்தைச் செய்தார். அல்லேலூயா !

Sr. Devakumari - Vellore.

உபவாசக் கூட்டத்தின் மேன்மை ...

கழுத்து வலியினால் treatment எடுத்து எந்த பிரயோஜனமும் இல்லாமல், உபவாசக் கூட்டத்தில் கலந்து கொண்டேன். Pastor அவர்கள், பெரும்பாடுள்ள ஸ்திரீ எப்படி ஆண்டவரைத் தொட்டு குணமானாளோ அதே போல நீங்களும் விசுவாசத்தில் ஆண்டவரைத் தொடுவதாக உணர்ந்து ஜெபியுங்கள். நானும் உங்கள் யாவருக்காகவும் ஜெபிக்கிறேன் என்று கூறி ஜெபித்தார். அதே வேளையில் என்னுடைய கழுத்து வலி நீங்கி விடுதலைப் பெற்றேன்.

அல்லேலூயா.

Bro. Selvasekar - Vellore.

2015 டிசம்பர் மாதத்திற்கான வாக்குத்தீதம்

“என் கிருபையை என்றென்றைக்கும் அவனுக்காக காப்பேன். என் உடன்படிக்கை அவனுக்காக உறுதிப்படுத்தப்படும்.”

(ஏசா 43 : 19)

கடந்த மாத இதழுக்கு சரியான விடையளித்தவர்கள்

சகோதரிகள்

1. Sr. Annammal Devaraj - Arni
2. Sr. Devasena - Nelvoy
3. Sr. D. Elizabeth - Trichy
4. Sr. Mercy Gopinath - Vellore
5. Sr. Inba Prakash - Ranipet
6. Sr. Beryl Baskar - Padappai
7. Sr. Teresa Edwin - KGF
8. Sr. Sheela Balakumar - Madurai
9. Sr. Alice Augustine - Vellore
10. Sr. Annie Inbanayagam - Tuticorin
11. Sr. Hepzie Thomas - Padappai

12. Sr. Jenita Xavier - Dindugal
13. Sr. Meera Pandian - Trichy
14. Sr. Stella Prakash - Tuticorin
15. Sr. Florance Rajmohan - Aruppukotai
16. Sr. Rani Raj - Trichy
17. Sr. Jayaseeli Jeyaraj - Lalgudi
18. Sr. Blessy - Vellore

சகோதரர்கள்

1. Bro. David Godson - Krishnagiri

'தேடுங்கள் கண்டடைவீர்கள்'

பிரசங்கியின் புத்தகத்திலிருந்து எடுக்கப்பட்ட கேள்விகள்

1. எங்கே அறிவும் ஞானமும் இல்லாமல் போகிறது ?
2. மனுஷனுடைய உள்ளத்தில் எதை தேவன் வைத்தார் ?
3. பிரசங்கி கண்டுபிடிக்காத ஒன்று எது ?
4. யார் நன்றாயிருப்பார்கள் ?
5. யாரை பாம்பு கடிக்கும் ?
6. அநேக நாட்களுக்குப் பிறகு பலன் காண்பது எப்படி ?
7. எது அணிகளைப் போல இருக்கிறது ?
8. மனுஷன் படும் பிரயாசம் எதற்காக ?
9. அதிகாலமே உண்ணுகிறவர்களுக்கு என்ன காத்திருக்கிறது ?
10. தேவதூதனுக்கு முன்பாக எதை சொல்லக்கூடாது ?
11. இருதயம் எதினால் சீர்படும் ?
12. நகைப்பைக் குறித்து சாலொமோன் ராஜா எதற்கு ஒப்பிடுகிறார் ?
13. எது அயலானுடைய பொறாமைக்கு ஏதுவாயிருக்கிறது ?
14. ஒரு மனிதன் எப்படி கெடுத்துக் கொள்ளுகிறான் ?
15. எது உற்பத்தியான இடத்திற்கே திரும்பும் ?

கடந்த இதழின் கேள்விகளுக்கு சரியான விடைகள்

- | | |
|-----------------|------------------|
| 1. நீதி 28 : 20 | 11. நீதி 21 : 25 |
| 2. நீதி 23 : 24 | 12. நீதி 19 : 28 |
| 3. நீதி 22 : 10 | 13. நீதி 26 : 14 |
| 4. நீதி 31 : 6 | 14. நீதி 17 : 17 |
| 5. நீதி 20 : 21 | 15. நீதி 25 : 14 |
| 6. நீதி 16 : 16 | 16. நீதி 17 : 15 |
| 7. நீதி 29 : 18 | 17. நீதி 27 : 26 |
| 8. நீதி 24 : 19 | 18. நீதி 20 : 25 |
| 9. நீதி 18 : 18 | 19. நீதி 27 : 10 |
| 10. நீதி 23 : 2 | 20. நீதி 18 : 4 |